

موبلی لنک کی مجموعی سرمایہ کاری سال 2010 میں 3.5 ارب ڈالر سے تجاوز کر جائے گی

کرچی: 29 اپریل 2010 - موبلی لنک پاکستان میں سیلولر خدمات کا سرفہرست ادارہ ہے، جسے اور س کام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس ادارے نے سال 2010 کیلئے اپنے کاروباری منصوبے کا اعلان کرتے ہوئے پاکستان میں اپنی سرمایہ کاری کی سطح کو 3.5 ارب ڈالر تک پہنچانے کا عزم کیا ہے۔

موبلی لنک نے اپنے موجودہ تنظیمی ڈھانچے کو وسعت دینے اور اپنی سہولیات کے معیار کو مزید بہتر بنانے کے لئے سال 2010 کے دوران 25 کروڑ ڈالر کا خطیر سرمایہ مختص کیا ہے۔ اس سے پیشتر یہ ادارہ اب تک پاکستان میں 3.3 ارب ڈالر کی سرمایہ کاری کر چکا ہے۔ اس طرح یہ پاکستان کی سیلولر صنعت میں ہونے والی وسیع ترین غیر ملکی براہ راست سرمایہ کاری ہے۔

سال 2009 کی چوتھی سہ ماہی کے دوران ترقیاتی رجحان کا مظاہرہ کرتے ہوئے، موبلی لنک کے کاروباری محصولات میں، مقامی زرمبادلہ کی نسبت سے، گذشتہ سہ ماہی کے مقابلے میں 5.3 فیصد اضافہ کیے میں آیا۔ عالمی مالیاتی ریٹنگ کے ادارے Standard and Poors-S&P کی جانب سے موبلی لنک کی کاروباری ریٹنگ کو بڑھا کر 'B' کر دیا گیا ہے، جس سے موبلی لنک کی کارکردگی میں مثبت تبدیلیوں کی واضح عکاسی ہوتی ہے۔ S&P کے تجزیات کے مطابق مستقبل میں موبلی لنک کی کارکردگی میں مزید استحکام متوقع ہے۔

موبلی لنک کے پریذیڈنٹ اور چیف ایگزیکٹو آفیسر راشد خان نے کہا کہ اس خطے میں کاروباری مقابلے کے اعتبار سے مشکل ترین مارکیٹ میں سبقت قائم رکھنے کیلئے کارکردگی میں جدت اور مصنوعات کی قدر میں مسلسل اضافہ کرنا انتہائی ضروری ہے۔ اس حوالے سے موبلی لنک خدمات کی پیشکش اور سرمایہ کاری میں باقاعدگی سے اضافہ کرتے ہوئے ہم اپنی سہولیات کے معیار کو مزید بلند کر رہے ہیں۔ موبلی لنک نے کاروباری ماحول میں بے انتہا آزمائشوں کے باوجود پر عزم حکمت عملی اپنانے رکھی اور اس طرح ہم اپنے صارفین کی تعداد بڑھانے اور اپنے محصولات میں اضافہ کرنے میں کامیاب رہے۔ ہماری خدمات اور رابطے کا معیار آج بھی بے مثال ہے۔ ہم اور س کام ٹیلی کام کے بھی بے حد مشکور ہیں جنہوں نے ہماری مسلسل معاونت جاری رکھتے ہوئے پاکستان سے متعلق مثبت عزائم کا مظاہرہ کیا۔

پاکستان میں 6,500 کلومیٹر طویل فائبر آپٹک روائیٹ کا جال بچھا کر موبلی لنک معیاری سہولیات فراہم کر رہا ہے جبکہ اس کے رابطہ مراکز ملک بھر میں 10,000 سے زائد مقامات پر قائم ہیں۔ اس ادارے کی فراہم کردہ کوریج، روائیٹ اور سہولیات کی مراکز کی کثیر ترین تعداد کے باعث 3 کروڑ 13 لاکھ صارفین موبلی لنک کی سہولیات پر مکمل بھروسہ کرتے ہیں (صارفین کی یہ تعداد فروری 2010 کے اعداد و شمار کے مطابق ہے)۔